



Minuti tas-Seduta Nru. 76/11

(Kienet addottata l-Aġenda 76/2011)

Iltaqa' fil-Bini tal-Kunsill Lokali Iż-Żebbuġ

Data: It-Tnejn, 7 ta' Novembru 2011

Ħin: FI-10.00 ta' filgħodu

Preżenti għall-laqgħa:-

- **Il-Kav. Carmelo Saliba – Sindku**
- **Is-Sur Joseph Bajada – Deputat Sindku**
- **Is-Sur Joseph Camilleri – Kunsillier**
- **Is-Sur Harry Debono – Kunsillier**
- **Is-Sinjura Diane Tagliaferro – Segretarja Eżekuttiva.**

Il-Kunsillier is-Sur Victor Refalo kien skużat.

Ippresjeda l-laqgħa s-Sindku Carmelo Saliba.

1. TALBA

Intqalet talba mis-Sindku u ngħata bidu għall-laqgħa.

2. APPROVAZZJONI TAL-MINUTI

Billi l-minuti tas-seduta b' nru. 75/2011 ġew ċirkulati minn qabel, dawn ġew meqjusa bħala moqrija.

Is-Sindku talab għal xi korrezzjonijiet li setgħa kien hemm għall-minuti.

Id-Deputat Sindku għamel referenza għall-pg. 1 l-añħar para. u qal li kien intqal li għandna nitolbu lis-Segretarju Parlamentari Dr Chris Said indikazzjoni ta' x' budget hemm għal dawn iż-żewġ toroq. Ittieħdet nota ta' dan fil-minuti.

Dwar ilment nru. 38/2011 fir-rigward ta' Triq Ta' Milied, id-Deputat Sindku qal il-Kunsill ftiehem li tinħareġ stima għal passaġġ u mhux għal bankina kif tniżżel fil-minuti. Ittieħdet nota ta' dan il-punt fil-minuti.

Is-Sindku talab għall-approvazzjoni tal-minuti bil-korrezzjonijiet li saru u staqsa għal dawk li kienu favur, kontra jew li ser jastjenu.

Minhabba li kien jidher li kulhadd kien favur, dawn il-minuti ġew approvati kif emendati u ffirmati.

3. PUNTI LI JOHORĠU MILL-MINUTI

Ma tqajjmux punti mill-minuti.

4. MINUTI – LAQGĦA TAL-KUMITAT AMMINISTRATTIV GĦAL MARSALFORN

Il-minuti tal-laqgħa nru. 21/2011 tal-Kumitat Amministrattiv għal Marsalforn ittieħdu bħala approvata mill-Kunsill.

Il-Kunsillier Camilleri għamel referenza għal punt li qajjem id-Deputat Chairperson tal-Kumitat fir-rigward ta' garaxxijiet li qed jintużaw għal skopijiet oħra u staqsa jekk ittieħdetx xi deċiżjoni mill-Kumitat. Is-Segretarja Eżekuttiva wieġbet li ma kienetx ittieħdet ebda deċiżjoni.

5. KORRISPONDENZA

Sar il-qari ta' din il-korrispondenza:-

Ittra mibgħuta mill-Kumitat għall-Ismijiet tat-Toroq dwar ismijiet ta' toroq ħdejn l-iskola. Il-Kunsill qabel li t-triq tal-iskola minn kantuniera ma' Triq Ġoma sa quddiem il-bini tal-iskola tibqa' bl-isem ta' Triq Sant' Indrija u t-toroq l-oħra tal-madwar jissemmew kif propost mill-Kunsill fis-seduta tat-28 ta' Lulju 2011.

Ittra tal-Kunsillier Camilleri dwar l-añħar sett ta' avviżi maħruġa mill-Kunsill b' referenza għaž-żjara li saret minn xi kavallieri fiż-Żebbuġ u x-xogħol ta' konkos li sar fi Triq is-Sagħtrija (wara diversi ilmenti li rċieva minn xi residenti).

Is-Sindku wieġeb il-Kavallieri tal-Ordni ta' San Lażżru kienu l-mistiedna tar-Reġjun ta' Għawdex li l-Kunsill hu membru tiegħu. Fir-rigward tal-ilment fuq ix-xogħol tal-konkos fi Triq is-Sagħtrija, il-Kunsill iddeċieda li jgħaddi l-ilment lill-Perit u jitlob biex issir investigazzjoni.

Ittra mibgħuta mill-Moviment Kerygma dwar il-Premju Żagħżuġ tas-sena 2011.

Ittra anonima fejn saret talba biex in-naħa ta' Triq il-Knisja faċċata ta' Triq Ġoma u mal-bini tal-każin tal-banda jsiru sinjali biex ma jkunx permess *parking* ta' vetturi.

Stimi tal-Perit fir-rigward tal-kisi ta' parti minn Triq Għajn Mhelhel (mill-añħar bini sal-blata tal-Munġutar).

6. APPROVAZZJONI TAL-KONTIJET

Iċ-ċedola tal-pagamenti – DOK A kienet approvata.

Dwar is-servizz tal-għannejja u d-daqqaqa fl-attivitá li saret Marsalforn is-Sindku staqsa min avvičina lill-għannejja u min ġab il-kontijiet tagħhom? Is-Segretarja Eżekuttiva wieġbet li mhux hi kienet avvičinathom.

Il-Kunsillier Camilleri tkellem dwar Triq is-Sagħtrija u l-ħsara li fiha din it-triq. Is-Sindku talab lis-Segretarja Eżekuttiva biex titkellem ma' Louis Portelli tar-Roads Department.

7. IR-RAPPORT FINANZJARJU TAT-TLETT XHUR LUL-SETT 2011

Is-Segretarja Eżekuttiva poġġiet fuq il-Mejda tal-Kamra r-Rapport Finanzjarju tat-Tlett Xhur għax-xhur Lulju – Settembru 2011. Sar il-qari tar-Rapport. Wara xi mistoqsijiet u rimarki ta' kjarifika dan ir-Rapport ġie approvat u ffirmat.

8. SEJHIET PUBBLIĊI

KISI TA' TOROQ BIT-TARMAK

Is-Segretarja Eżekuttiva għarrfet lill-Kamra li ta' Gatt kien għadu ma għaddielha xejn fir-rigward ta' skontijiet li jista' jkun hemm fuq l-offerta tiegħu tat-tarmak. Il-Kunsill iddeċieda li kif ikollu d-dokument f' idejh, isejjaħ laqgħa b' urgenza u għall-ewwel parti tal-laqgħa jkunu preżenti ta' Gatt.

PROVVISTA U KONSENJA TA' LANTERNI DEKORATTIVI – TRIQ SANTA MARIJA U TRIQ IL-FORN, MARSALFORN

Is-Segretarja Eżekuttiva qalet li l-MEPA approvat is-somma ta' €129,088 għal dan il-proġett.

Is-Segretarja Eżekuttiva poġġiet fuq il-Mejda tal-Kamra r-rapport li ħejjew ta' Galea Curmi Engineering Consultants dwar l-offerti mitfugħa għall-Kuntratt tal-provvista u konsenja ta' lanterni dekorattivi għal Triq Santa Marija u Triq il-Forn, Marsalforn.

Sar il-qari tar-rapport.

Il-Kunsill għażel l-offerta ta' Joseph Refalo li kienet l-irħas offerta u tissodisfa teknikament il-kriterji tal-offerta (skont ir-rapport tal-Inġiniera).

Il-Kunsill iddeċieda li joħroġ l-ordni lil Refalo.

PROVVISTA U KONSENJA TA' LANTERNI DEKORATTIVI – TRIQ GĦAJN MHELHEL, TRIQ IL-MADONNA TAĊ-ĊIĊRI U TRIQ L-GĦAŻŻIELA, IŻ-ŻEBBUĠ

Is-Segretarja Eżekuttiva qalet li l-MEPA approvat is-somma ta' €18,500 għal dan il-proġett.

Is-Segretarja Eżekuttiva poġġiet fuq il-Mejda tal-Kamra r-rapport li hejjew ta' Galea Curmi Engineering Consultants dwar l-offerti mitfugħa għall-Kuntratt tal-provvista u konsenja ta' lanternni dekorattivi – Triq Għajn Mhelhel, Triq il-Madonna taċ-Ċiċri u Triq I-Għażżiela, Iż-Żebbuġ.

Is-Segretarja Eżekuttiva qrat ir-rapport.

Il-Kunsill għażel l-offerta ta' Richard Cauchi Opt. 1 li kienet l-irfhas li tissodisfa teknikament il-kriterji tal-offerta (skont ir-rapport tal-Inġiniera).

Il-Kunsill iddeċieda:

- li ma joħroġx għalissa l-ordni lil Cauchi.
- l-inġiniera joħroġu stima għall-installazzjoni tal-lanternni.

PROVVISTA U INSTALLAZZJONI TA' SISTEMI TA' ARJA KUNDIZZJONATA

Is-Segretarja Eżekuttiva fetħet it-tlett kwotazzjonijiet li rċeviet għall-provvista u installazzjoni ta' sistemi ta' arja kundizzjonata (l-offerta ta' Panta Marketing & Services Ltd kienet miftuħa billi kienet intbagħtet b' *e-mail*). Il-Kunsill iddeċieda li jitlob lil Galea Curmi Engineering Consultants jagħmlu rapport ta' evalwazzjoni dwar il-kwotazzjonijiet mitfugħa.

9. MILIED 2011

Il-Kunsill qabel li:

- jsiru s-soltu dekorazzjonijiet tal-Milied.
- ssir pittura minflok is-sejjeħ li soltu jinbena għall-presepju (tintalab stima lil Mary Rose Saliba).

Il-Kunsill approva t-twaħħil ta' żewġ imirja ġodda, waħda fi Triq il-Madonna taċ-Ċiċri u oħra fi Triq Għajn Mhelhel (faċċata ta' Triq I-Għażżiela).

10. ILMENTI

Ilment nru. 44/2011 – is-Sindku

Ippropona li jsir belvedere fuq ta' Gullu fi Triq Għajn Mhelhel u jkun inkorporat fih il-monument tal-vittmi tal-gwerra. Naraw jekk is-sit hux pubbliku.

Ilment nru. 45/2011 – Peter Pashcke

Talab biex jinbena ħajt tat-triq imwaqqa' fit-tarf ta' Triq il-Ponta. Il-Kunsill approva li jerġa' jinbena l-ħajt; ix-xogħol isir mill-ħaddiema tal-Kunsill.

Ilment nru. 46/2011 – Alfred Muscat

Ilmenta li t-tarmak ta' Triq Ta' Ċenċ sar jiżloq ħafna. Il-Kunsill approva li jingiref il-wiċċ tat-triq la jkollu kuntrattur tat-tarmak.

11. AFFARIJIET OĦRA

Fuq proposta tas-Sindku, il-Kunsill approva għall-uffiċini tiegħu:

- ritratti tat-tlett Sindki għall-uffiċċju tas-Sindku.
- *cupboard ta' kitchenette.*
- *store cabinet għal ġot-toilet.*

12. AĠĠORNAMENT

Il-laqgħa ntemmet f' nofsinhar nieqsa kwart u l-Kunsill ftiehem li laqgħa oħra ssir nhar it-Tnejn 28 ta' Novembru 2011 fit-8.30 ta' filgħodu.

Kav. Carmelo Saliba
Sindku

Diane Tagliaferro
Segretarja Eżekuttiva